


आदर्श अखबार

15 MAY, 2025 No. 2



OPERATION SINDOOR

कर्नल सोफ़िया कुरैशी ने 1999 में भारतीय सेना जॉइन की थी | कर्नल कुरैशी उन 11 महिला अधिकारियों में से एक हैं, जिनकी उपलब्धियों को सुप्रीम कोर्ट ने सेना के शीर्ष पदों पर लैंगिक समानता के अपने ऐतिहासिक 2020 के फैसले में उजागर किया था |



विंग कमांडर व्योमिका सिंह ने 2004 में 21वें शोर्ट सर्विस कमीशन फ्लाईंग पायलट कोर्स के तहत भारतीय वायुसेना जॉइन की थी | 2017 में उन्हें विंग कमांडर के पद पर पदोन्नत किया गया |

कर्नल सोफ़िया कुरैशी गुजरात के वडोदरा से हैं | उन्होंने बायोकेमिस्ट्री में पोस्ट ग्रेजुएशन की हैं | वे ऐसे परिवार से आती हैं जिसकी सेन्य परंपरा बहुत मजबूत है |

उनके पास किसी प्रमुख बहुराष्ट्रीय सैन्य अभ्यास में भारतीय सेना की टुकड़ी का नेतृत्व करने वाली पहली महिला अधिकारी होने का गौरव प्राप्त है |

कर्नल कुरैशी ने 2006 में संयुक्त राष्ट्र शांति अभियान में भी काम किया था और 6 साल से ज्यादा समय से शांति अभियानों से जुड़ी हैं |

2019 में फ्लाईंग ब्रांच में स्थाई कमीशन मिला |

हेलिकॉप्टर संचालन में विशेषज्ञता रखने वाली, व्योमिका सिंह को चेतक और चीता हेलीकॉप्टरों पर 2500 से अधिक घंटे उड़ान का अनुभव प्राप्त है |

2020 में अरुणाचल प्रदेश बचाव अभियान का हिस्सा रहीं |

2021 में उन्होंने हिमाचल की सबसे ऊँची चोटियों में से एक माउंट मणिगंग पर तीनों सेनाओं की सभी महिलाओं के पर्वतारोहण अभियान में भाग लिया |

डिजिटल लर्निंग सेंटर और e अखबार का शुभारंभ



आदर्श इंस्टिट्यूट ऑफ मैनेजमेंट एंड साइंस धामनोद विगत 16 वर्षों से उच्च शिक्षा में अपने नवाचार से क्षेत्र के विद्यार्थियों को उन्नत करता आया है। इसी कड़ी में नेक प्रत्यायित कॉलेज ने बदलते शिक्षा आयातों और आधुनिक होती शिक्षा को ध्यान में रखते हुए विद्यार्थियों के लिए महाविद्यालय में विभिन्न डिजिटल विभागों का शुभारंभ किया।

03 मई 2025, शनिवार को महाविद्यालय के पुनर्संजित केजी पाटीदार ऑडिटोरियम में आयोजित कार्यक्रम में मुख्य अतिथि और मार्गदर्शक के रूप में देवी अहिल्या विश्वविद्यालय इंदौर के इलेक्ट्रॉनि मीडिया रिसर्च सेंटर के हेड और डायरेक्टर डॉ चंदन गुप्ता उपस्थित रहे। साथ में क्रिश्चन कॉलेज सोशियोलॉजी विभाग के प्रमुख प्रोफेसर सोनू पाल, महाविद्यालय के निदेशक डॉ आर के पाटीदार और प्राचार्य प्रोफेसर यशपाल व्यास भी इस शुभ कार्यक्रम में मंचासन

हुए।

मां शारदा के पूजन और वंदन के साथ कार्यक्रम का संचालन महाविद्यालय के प्रशासनिक अधिकारी अमित वर्मा के द्वारा किया गया। अतिथियों का स्वागत अकादमिक प्रभारी काशीराम धनगर, कंप्यूटर साइंस विभाग हेड दीपक प्रजापति, कंप्यूटर साइंस विभाग के प्राध्यापक गरिमो सरकार और रचिता पंवार ने गुलदस्ते प्रदान कर किया। इसके बाद महाविद्यालय के प्राचार्य प्रोफेसर यशपाल व्यास ने इन नए डिजिटल विभागों और उससे जुड़े कार्यक्रमों की रूपरेखा और विद्यार्थियों को समर्पित उच्च लक्ष्यों को विद्यार्थियों और अतिथियों के सामने रखा। उन्होंने बताया कि महाविद्यालय इनडोर कैम्पस ई अखबार "आदर्श अखबार" का विमोचन आज हो रहा है। आज जानकारी बाढ़ आई हुए है। विद्यार्थी आज अपनी उपयोग की सामग्री को कंपाइल करने में कई बार असमर्थ होने लगते हैं इसलिए महाविद्यालय के ई

आदर्श अखबार इस प्रयोजन के साथ शुरू किया जा रहा है कि वह आवश्यक और रुचिकर जानकारी भरपूर रूप से जुटा सके। और महाविद्यालय का प्रयास रहेगा कि यह ज्ञानवर्धक ई आदर्श अखबार क्षेत्र के प्रत्येक विद्यार्थी तक अपनी पहुंच बनाए।

आदर्श अखबार के साथ आदर्श सिनेलॉजी विभाग शुरू किया गया जो विद्यार्थियों को सिनेमा और साहित्य पढ़ाएगा। जिस ऑडिटोरियम में यह कार्यक्रम किया जा रहा है और अनगिनत प्रोडक्टिव विद्यार्थियों का साक्षी रहा यह ऑडिटोरियम आज से संस्था के स्थापक श्री के जी पाटीदार के नाम से जाना जाएगा। साथ में भारत सरकार के स्वयं पोर्टल से अध्यापन कार्य को जोड़ कर विद्यार्थियों की उत्पादकता और कौशल बढ़ाया जाएगा। प्राचार्य ने अपने भावी लक्ष्यों को विद्यार्थियों और अतिथियों के सम्मुख प्रस्तुत किया।

डॉ चंदन गुप्ता जी के नेतृत्व में सभी ने ई आदर्श अखबार, आदर्श

सिनेलॉजी विभाग, केजी पाटीदार ऑडिटोरियम की प्रतियों का विमोचन कर उन्हें विद्यार्थियों को समर्पित किया।

मुख्य अतिथि डॉ चंदन गुप्ता ने अपने उद्बोधन में महाविद्यालय के इस नवाचार के लिए प्रबंधन और शिक्षण टीम को शुभकामनाएं प्रदान की। उन्होंने महाविद्यालय की प्रशंसा करते हुए नेक प्रत्यायित होने की उपलब्धि पर प्रकाश डाला। डॉ गुप्ता ने अपने जीवन के अनुभवों, शिक्षा, साहित्य, फिल्म और डिजिटल होती दुनिया का शानदार किस्सागोई करते हुए यह वचन दिया कि डी ए वी वी ई एम आर सी की और से जो भी इस ज्ञान यज्ञ में आहुति देना है इसके लिए सदैव सहयोगी रहेंगे। डॉ गुप्ता ने डिजिटल लर्निंग के सकारात्मक और नकारात्मक पक्षों का उल्लेख करते हुए अपना विषय रखा और विद्यार्थियों को इसके सदुपयोग के लिए प्रोत्साहित किया।

संस्था के निदेशक डॉ आर के पाटीदार ने इस अवसर पर महाविद्यालय के विद्यार्थियों को

क्वालिटी शिक्षा देने के अपने ध्येय को दोहराया। कम लागत में ज्यादा से ज्यादा गुणवत्ता पूर्ण शिक्षा और विशेष कर बेटी शिक्षा को बढ़ावा देते रहने के प्रयास रहेंगे।

डॉ चंदन गुप्ता जी, निदेशक और प्राचार्य ने ऑनलाइन क्लिक करके ई आदर्श अखबार को महाविद्यालय की अधिकारी माध्यम से क्लिक के द्वारा वेब साइट, व्हाट्सएप और सोशल मीडिया प्लेटफॉर्म पर प्रेषित किया। प्राचार्य महोदय और निदेशक महोदय ने आज के मुख्य अतिथि डॉ चंदन गुप्ता को स्मृति चिह्न प्रदान कर आभार किया।

पूरे कार्यक्रम में सहयोगी और उपस्थिति के लिए अकादमिक प्रभारी काशीराम धनगर ने सभी शिक्षकों विद्यार्थियों का आभार और अभिनन्दन किया। विशेष आभार सहायक प्राध्यापिका और ई आदर्श अखबार की समन्वयक प्रियंका तिवारी को प्रदान किया गया।

सौजन्य - अमित वर्मा, प्राध्यापक राजनीतिक विज्ञान एवं प्रशासनिक अधिकारी

OPERATION SINDHUR

पहलगाय आतंकी हमले पर जवाबी कार्यवाही करते हुए भारत ने 7 मई को ऑपरेशन सिन्दूर लांच किया, जिसमें पाकिस्तान में स्थित आतंकी ठिकानों को निशाना बनाया गया। इसमें 100 से ज्यादा आतंकियों के मारे जाने की खबर है। इसके बाद पाकिस्तान ने भारत पर ड्रोन से हमला किया जिसका भारतीय सेना ने प्रतिकार किया और पाकिस्तानी एयरबेस को निशाना बनाया। 3 दिनों के इस संघर्ष के बीच सीमांत इलाकों में तनाव की स्थिति बनी रही। अब भारत और पाकिस्तान के मध्य संघर्षविराम की घोषणा हो गई है और शांति बने रहने की उम्मीद है।

विश्व :

ब्रिटेन PM की नई इमिग्रेशन पॉलिसी : ब्रिटेन के PM कीर स्टार्मर ने नई इमिग्रेशन पॉलिसी की घोषणा की, स्थानीय निवास के लिए आवेदन करना हो तो प्रवासी को अब 10 साल ब्रिटेन में रहना अनिवार्य होगा। पहले यह अवधि 5 साल थी।

अमेरिका - सऊदी अरब में Rs.12.1 लाख करोड़ की डील : राष्ट्रपति बनने के बाद ट्रम्प का पहला विदेशी दौरा सऊदी अरब का रहा। इसमें 142 बिलियन डॉलर की डिफेंस डील पर साइन किए।

अलकाट्राज़ जेल फिर से खुलेगी : अमेरिका के राष्ट्रपति डोनाल्ड ट्रम्प ने 1963 में बंद हुई अमेरिका की सबसे खतरनाक जेल को फिर से खोलने का प्रस्ताव रखा है।

देश :

CBSE रिजल्ट 2025 : CBSE ने 10 वीं और 12 वीं के नतीजे घोषित कर दिए। 10 वीं में 93.6 % और 12 वीं में 88.39% स्टूडेंट्स पास हुए।

Mock Drill : 7 मई को भारत सरकार ने राष्ट्रीय आपदा प्रबंधन प्राधिकरण (NDMA) और गृह मंत्रालय के सहयोग से एक देशव्यापी मॉक ड्रिल अभियान चलाया गया जिसका नाम ऑपरेशन अभ्यास रखा गया। यह ड्रिल देश के 244 जिलों में आयोजित की गई। इसमें हवाई हमले के साइन परिक्षण और ब्लैकआउट जैसी गतिविधियाँ शामिल रही।

भारत में जाति जनगणना का एलान : केंद्रीय सूचना प्रसारण मंत्री अश्विनी वैष्णव ने यह घोषणा की। 1931 के बाद पहली बार भारत में जातिगत जनगणना होगी।

विंझिजम इंटरनेशनल सीपोर्ट : PM मोदी ने केरल के तिरुवनंतपुरम में 8900 करोड़ की लागत से बना विंझिजम इंटरनेशनल डीप सी-वाटर मल्टीपर्वज सीपोर्ट का उद्घाटन किया।

बी. आर. गवई भारत के नए मुख्य न्यायाधीश : भारत के 52 वें के रूप में जस्टिस गवई को राष्ट्रपति मुर्मू ने शपथ दिलाई। वे अमरावती महाराष्ट्र में जन्मे और 2019 में सुप्रीम कोर्ट में न्यायाधीश के रूप में नियुक्त हुए। वे देश के पहले बौद्ध चीफ जस्टिस हैं, उनका कार्यकाल 6 महीने का होगा।

दिल्ली सरकार करेगी कृत्रिम बारिश : दिल्ली सरकार ने IIT कानपूर के साथ मिलकर राजधानी में वायु प्रदूषण से निपटने के लिए क्लाउड सीडिंग (कृत्रिम वर्षा) परियोजना को मंजूरी दे दी है। इसमें अनुमानित लागत लगभग Rs.3.2 करोड़ है।

सुप्रीम कोर्ट के जजों की संपत्ति सार्वजनिक : सुप्रीम कोर्ट ने पारदर्शिता के लिए ऐतिहासिक पहल करते हुए अपने जजों की संपत्ति का ब्योरा वेबसाइट पर सार्वजनिक कर दिया।

26- 30 जुलाई को बॉटनिकल सोसाइटी ऑफ अमेरिका करेगी international conference

बॉटनिकल सोसाइटी ऑफ अमेरिका 26-30 जुलाई, 2025 को पाम स्प्रिंग्स, कैलिफोर्निया में "बॉटनी 2025 - बॉटनी विदाउट बैरियर्स" नामक एक सम्मेलन आयोजित कर रही है। यह सम्मेलन वनस्पति विज्ञान के छात्रों और पोस्टडॉक्टर्स के लिए है, और वे उपस्थिति में मदद करने के लिए यात्रा पुरस्कार प्रदान कर रहे हैं, साथ ही अधिक लोगों को इस क्षेत्र में शामिल होने के लिए प्रोत्साहित कर रहे हैं। जबकि शीर्षक में "बॉटनी विदाउट बैरियर्स" शामिल है, यह स्पष्ट रूप से करियर को बाहर नहीं करता है, बल्कि सम्मेलन को सभी के लिए सुलभ बनाने पर ध्यान केंद्रित करता है।

PROF NEHA VARMA

DEPT of Botany

प्रदेश :

MP बोर्ड का 12 वीं और 10 वीं के नतीजे घोषित :

12 वीं के रिजल्ट में 74.48% स्टूडेंट्स पास हुए और 10 वीं के रिजल्ट में 76.22% पास हुए।

माध्यमिक शिक्षा मण्डल द्वारा वर्ष 2025 की हाईस्कूल / हायर सेकण्डरी के अनुत्तीर्ण विषयों की परीक्षा देने अथवा अंक सुधार के लिए द्वितीय परीक्षा का आयोजन किया जा रहा है। हाईस्कूल परीक्षा 17 से 26 जून 2025 और हायर सेकण्डरी परीक्षा 17 जून से 5 जुलाई 2025 तक आयोजित होगी।

खेल समाचार :

विराट कोहली का टेस्ट से संन्यास : भारत की ओर से सबसे सफल टेस्ट कप्तान रहे विराट कोहली ने टेस्ट क्रिकेट से संन्यास ले लिया है। वे 10000 रनों से केवल 770 रन दूर थे। उनके इस निर्णय से सारा क्रिकेट जगत अचरज में है।

रोहित शर्मा ने लिया टेस्ट क्रिकेट से संन्यास : भारतीय पुरुष क्रिकेट टीम के कप्तान रोहित शर्मा ने अपनी Instagram story पर टेस्ट क्रिकेट से संन्यास लेने की घोषणा कर दी। वे पिछले साल T-20 से भी संन्यास ले चुके हैं। वे ODI टीम के कप्तान बने रहेंगे।

Archery World Cup :

भारत ने कुल 7 पदक जीते, 2 स्वर्ण, 1 रजत और 4 कांस्य।

महिला कंपाउंड व्यक्तिगत में मधुरा धामनगंवकर ने अपना पहला वर्ल्ड स्वर्ण जीता।

IPL 2025 :

भारत - पाक तनाव के चलते स्थगित हुआ IPL 17 मई से वापस शुरू होने जा रहा है।

सिंधु जल समझौता (Indus Water Treaty)

सिंधु जल संधि भारत और पाकिस्तान के बीच एक जल वितरण समझौता है, 19 सितम्बर 1960 में वलड बैक की मध्यस्थता से भारत के प्रधान मंत्री जवाहरलाल नेहरू और पाकिस्तानी राष्ट्रपति अयूब खान ने कराची (पाकिस्तान) में इस संधि पर हस्ताक्षर किए थे।

इस संधि में 6 नदियाँ शामिल हैं : इन्हें पूर्व और पश्चिम की नदियों में बाटा गया है -

- पूर्वी नदियाँ : रावी, व्यास, सतलुज - भारत को दी गई
- पश्चिमी नदियाँ : सिंधु, झेलम, चेनाब - पाकिस्तान को दी गई

पूर्वी नदियों पर भारत का पूर्ण अधिकार है, पश्चिमी नदियों पर सिंचाई, बिजली उत्पादन और नेविगेशन के लिए सीमित उपयोग।



★ देश परिचय : सऊदी अरब

भौगोलिक स्थिति - दक्षिण-पश्चिम एशिया में, अरब प्रायद्वीप (arabian peninsula) में स्थित है।

राज्यव्यवस्था - पूर्ण राजशाही (absolute monarchy)

राजा - सलमान बिन अब्दुलअजीज अल सऊद

क्राउन प्रिंस : मोहम्मद बिन सलमान

राजधानी - रियाद

भाषा - अरबी

मुद्रा - सऊदी रियाल

जनसंख्या - लगभग 3.6 करोड़

धर्म - इस्लाम (अधिकांश सुन्नी, वहाबी इस्लाम के सिद्धांत पर आधारित)

अर्थव्यवस्था- विश्व का सबसे बड़ा तेल निर्यातक

विज्ञान 2030 - इसके तहत तेल पर निर्भरता घटाकर पर्यटन, तकनीकी, और नवीकरणीय उर्जा क्षेत्रों में विकास।

खनिज- कच्चा तेल, प्राकृतिक गैस, सोना, तांबा, बॉक्साइट, आदि

नदी - कोई स्थायी नदी नहीं है, जल आपूर्ति भूमिगत जल खोतों और समुद्र जल को शुद्ध करने से होती है।

मक्का और मदीना यही स्थित हैं।

PM मोदी अप्रैल में सऊदी अरब के दौर पर गए।

यह उनकी तीसरी सऊदी यात्रा थी। सऊदी अरब भारत का पांचवा सबसे बड़ा व्यापारिक साझेदार है, जबकि भारत सऊदी अरब का दूसरा सबसे बड़ा व्यापारिक साझेदार है। सऊदी भारत का तीसरा सबसे बड़ा कूड ऑइल और LPG सप्लायर भी है।

शिमला समझौता (Shimla Agreement)

भारत और पाकिस्तान के शिमला समझौता 3

जुलाई 1972 को हुआ एक शांति समझौता था।

भारत की प्रधानमंत्री इंदिरा गाँधी और पाकिस्तान

के राष्ट्रपति जुल्फिकार अली भुट्टो ने इस पर

साइन किए थे। यह समझौता 1971 के भारत -

पाक युद्ध (जिसमें बांग्लादेश का निर्माण हुआ)

के बाद हुआ था। इसमें विवादों को शांतिपूर्ण

तरीके से सुलझाने पर सहमति बनी थी। दोनों देश

लाइन ऑफ कंट्रोल (LoC) को स्वीकार कर

उसका सम्मान करेंगे। पाकिस्तान के 90000 युद्ध

बंदियों (सैनिकों) को भारत ने वापस किया और

कश्मीर को द्विपक्षीय रूप से सुलझाने की बात

मानी।



शिमला समझौते पर साइन करती इंदिरा गाँधी



ऐतिहासिक फोटो : इसमें पाकिस्तानी जनरल नियाजी और भारतीय जनरल जगजीत सिंह अरोरा हैं, यहाँ 90000 पाकिस्तानी सैनिकों के सरेंडर पर हस्ताक्षर किए गए।

अंगोला के राष्ट्रपति का भारत दौरा



अंगोला के राष्ट्रपति जोआं लोरेन्सो चार दिवसीय भारत यात्रा पर आए। यह 38 वर्षों में किसी अंगोला के राष्ट्रपति की पहली भारत यात्रा थी। अंगोला ने इंटरनेशनल सोलर अलायंस (ISA) समझौते पर हस्ताक्षर किया और इसका 123 वां सदस्य बना।

अल्बनीज़ दोबारा ऑस्ट्रेलिया के प्रधानमंत्री बने

लेबर पार्टी ने ऑस्ट्रेलिया में हुआ आम चुनाव को जीत लिया है। ऑस्ट्रेलिया के प्रधानमंत्री एंथोनी अल्बनीज़ को दोबारा प्रधानमंत्री चुना गया। 21 साल में यह पहली बार होगा जब कोई नेता लगातार दूसरी बार PM बनेगा।



यूक्रेन - रूस युद्ध विराम की ओर

यूक्रेन - रूस युद्ध की शुरुआत 24 फरवरी 2022 को हुई, जब रूस ने यूक्रेन पर हमला किया। इसका आधार 2014 में क्रीमिया पर कब्जा रहा।

अब मई 2025 में, दोनों पक्षों के बीच 30 दिन के संघर्ष विराम पर चर्चा हो रही है। यूक्रेन तैयार है जबकि रूस ने शर्तों और बातचीत की मांग की है। तुर्की में संभावित वार्ता की योजना है, जिससे शांति की उम्मीद जगी है।

पोप लियो 14 नए पोप चुने गए

8 मई को रोबर्ट फ्रांसिस प्रीवोस्ट को 1.4 बिलियन रोमन कैथोलिक्स का पोप चुना गया है। उन्होंने अपने लिए पोप लियो 14 नाम चुना। ये पहली बार है की USA के किसी नागरिक को पोप बनाया गया है।



FINANCE NEWS

“Key Point Decision of Monetary Policy April 2025 & what impact on Economy”

□ मौद्रिक नीति समिति (Monetary Policy Committee) ने सर्वसम्मति से नीतिगत रेपो दर (policy repo rate) में 25 आधार (25 basis) अंकों की कटौती करने का निर्णय लिया, जिससे यह तत्काल प्रभाव से 6 प्रतिशत पर आ गई। रेपो दर वह दर है जिस पर भारतीय रिजर्व बैंक (RBI) वाणिज्यिक बैंकों को ऋण देता है।

□ परिणामस्वरूप, तरलता समायोजन सुविधा (एलएएफ) (Standing Deposit Facility) के तहत स्थायी जमा सुविधा (एसडीएफ) दर को 5.75 प्रतिशत पर समायोजित किया गया है। एसडीएफ बैंकों को बिना किसी संपार्श्विक के आरबीआई के पास अतिरिक्त धनराशि जमा करने की अनुमति देता है।

□ सीमांत स्थायी सुविधा (एमएसएफ) दर और बैंक दर दोनों को संशोधित कर 6.25 प्रतिशत कर दिया गया है।

एमएसएफ का मतलब है सीमांत स्थायी सुविधा, आरबीआई द्वारा बनाया गया एक प्रावधान जो अनुसूचित वाणिज्यिक बैंकों को अंतर-बैंक निधि पूरी तरह से समाप्त होने पर रातोंरात तरलता प्राप्त करने में सक्षम बनाता है। यह एक आपातकालीन सुविधा है जो बैंकों को रेपो दर से अधिक दर पर उधार लेने की अनुमति देती है।

□ ये दर समायोजन आरबीआई के उपभोक्ता मूल्य सूचकांक (सीपीआई) मुद्रास्फीति लक्ष्य 4 प्रतिशत को ± 2 प्रतिशत के लचीले बैंड के भीतर प्राप्त करने के उद्देश्य के अनुरूप हैं, साथ ही आर्थिक विकास को भी समर्थन प्रदान करते हैं।

रेपो रेट कैसे काम करता है?

जब आप बैंक से पैसे उधार लेते हैं, तो उस लेन-देन में मूल राशि पर ब्याज लगता है। इसे क्रेडिट की लागत कहा जाता है। इसी तरह, बैंक भी नकदी की कमी के दौरान RBI से पैसे उधार लेते हैं, जिस पर उन्हें केंद्रीय बैंक को ब्याज देना होता है। इस ब्याज दर को रेपो रेट कहा जाता है।

“हमारी अर्थव्यवस्था में तरलता बढ़ाने के लिए रेपो रेट में कटौती की गई है, एस्से लोन सस्ता हो जाएगा।”

Prof. Kashiram Dhangar (Academic Incharge)

Dept. of Commerce

व्यक्तित्व : जीवन परिचय



रविंद्रनाथ टैगोर - कवि, लेखक, संगीतकार, चित्रकार

जन्म - 7 मई 1861, कोलकाता, बंगाल

पिता - देबेन्द्रनाथ टैगोर ब्रह्म समाज के प्रमुख नेता थे

माता - शारदा देवी

शिक्षा - उनकी प्रारंभिक शिक्षा घर पर ही हुई

1878 में university of London में उनका दाखिला हुआ जहाँ उन्हें कानून की पढाई करनी थी, पर वे बिना पढाई पूरी करे भारत वापस आ गए।

बचपन से ही उनका उनका झुकाव साहित्य, कला के प्रति था।

प्रमुख रचनाएँ - काबुलीवाला, हैमंती, गोरा, घरे - बाइरे, जोगाजोग, गीतांजलि, बालका, पुरोबी, आदि।

नोबेल पुरस्कार - 1913 में उनकी कविता गीतांजलि के लिए साहित्य का नोबेल पुरस्कार जीता। वे एकमात्र भारतीय हैं जिन्हें साहित्य का नोबेल पुरस्कार मिला है।

वे यह सम्मान पाने वाले पहले गैर-यूरोपीय थे।

नाइटहुड - 1915 में दी गई, 1919 में उन्होंने यह उपाधि जलियाँवाला बाग हत्याकांड के विरोध में वापस कर दी।

विश्व भारती विश्वविद्यालय - 1921 में शान्तिनिकेतन में स्थापना की।

राष्ट्रगान की रचना - जन गण मन (भारत)

- आमार सोनार बांग्ला (बांग्लादेश)

निधन - 7 अगस्त 1941, कोलकाता।

इतिहास की खोज

हमारा संविधान

यूरोपीय शक्ति	भारत में आगमन	पहली फैक्ट्री	मुख्य केंद्र
पुर्तगाली	1498 (वास्को डी गामा)	कोचीन (1503)	गोवा, कोचीन, दमन, दीव
डच	1605	मसूलीपट्टनम (1605)	पुलिकट, सूरत, नागपट्टनम
ब्रिटिश	1608	सूरत (1613)	कलकत्ता, मद्रास, बॉम्बे
डेनिश	1616	ट्रांक्यूबार (1620)	सेरामपुर, ट्रांक्यूबार
फ्रांसीसी	1664	सूरत (1668)	पुडुचेरी, माहे चंद्रनगर, यमन

हाथी - संविधान सभा के प्रतीक (seal) के रूप में अपनाया गया।	एच.वी. आर. अय्यंगर - संविधान सभा के सचिव।
डॉ. सच्चिदानंद सिन्हा - संविधान सभा के अस्थायी अध्यक्ष चुने गए।	एल.एन. मुखर्जी - संविधान सभा का मुख्य प्रारूपकार (draftsman)।
डॉ. राजेंद्र प्रसाद - सभा के स्थायी अध्यक्ष निर्वाचित हुए।	प्रेम बिहारी नारायण रायजादा - प्रमुख सुलेखक (calligrapher), मूल संविधान italic शैली में लिखा।
जी.वी. मावलंकर - विधायकी अध्यक्ष।	वसंत कृष्ण वैद्य - हिंदी संस्करण के सुलेखक (calligrapher)।
डॉ. बी. आर. आंबेडकर - प्रारूप समिति के अध्यक्ष।	जवाहर लाल नेहरू - उद्देश्य प्रस्ताव (objective resolution) 9 दिसम्बर 1946 को पेश किया।
सर बी. एन. राव - संविधान सभा के कानूनी सलाहकार।	



भारतीय स्टेट बैंक

केन्द्रीय भर्ती एवं पदोन्नति विभाग, कोरपोरेट केंद्र, मुंबई
फोन: 022-22820427; ई-मेल: crpd@sbi.co.in

आवेदन के लिए कृपया सर्वेक्षण करें



मंडल आधारित अधिकारियों की भर्ती

भारतीय स्टेट बैंक में नियमित आधार पर मंडल आधारित अधिकारियों के रूप में नियुक्ति के लिए पात्र भारतीय नागरिकों से आवेदन आमंत्रित किए जाते हैं।

रिक्तियों की संख्या : 2964
(बैकालॉग रिक्ति सहित)

पात्रता मानदंड (आयु, शैक्षणिक योग्यता, आदि), आवश्यक शुल्क, ऑनलाइन आवेदन करने एवं ऑनलाइन शुल्क भुगतान के लिए बैंक की वेबसाइट <https://bank.sbi/careers> पर विज्ञापन क्र. **CRPD/CBO/2025-26/03** के अंतर्गत रिकत उपलब्ध हैं। अभ्यर्थियों को परामर्श दिया जाता है कि वे विस्तृत विज्ञापन देखें और आवेदन करने एवं शुल्क भुगतान करने से पहले अपने पात्रता मानदंडों और अन्य विवरणों को सुनिश्चित करें।

- ऑनलाइन आवेदन दाखिल करने और शुल्क भुगतान की तिथि: **09.05.2025 से 29.05.2025 तक**।

अन्य पूछताछ के लिए कृपया **"CONTACT US" → "Post Your Query"** लिंक के माध्यम से हमें लिखें, जो बैंक की वेबसाइट <https://bank.sbi/careers> पर उपलब्ध है।

स्थान: मुंबई
दिनांक: 09.05.2025

महाप्रबंधक (आरपी एंड पीएम)